

**உசிலம்பட்டி நகராட்சி**  
**2012-2013-ம் ஆண்டு நிர்வாக அறிக்கை**

**1. அமைப்பும், மேலாட்சியும்**

**ஆட்சி எல்லை**

உசிலம்பட்டி தேர்வு நிலை பேரூராட்சி 11.12.95-ம் நாளிட்ட அரசாணை எண்.244-ன்படி மூன்றாம் நிலை நகராட்சியாக தோற்றுவிக்கப்பட்டது. அதன்பின் 26.11.97-ம் நாளிட்ட அரசாணை எண். 311 நகராட்சி நிர்வாகம் மற்றும் குடிநீர் வழங்கு துறையின்படி இரண்டாம் நிலை நகராட்சியாக தரம் உயர்த்தப்பட்டு நாளது தேதி வரை செயல்பட்டு வருகிறது.

முன்பிருந்து உசிலம்பட்டி பேரூராட்சி எல்லை முழுவதும் தற்போது நகராட்சி எல்லையாக மாற்றி அமைக்கப்பட்டுள்ளது. உசிலம்பட்டி நகராட்சி மாமரத்துப்பட்டி, கருக்கட்டான்பட்டி, வடகாட்டுப்பட்டி கவுண்டன்பட்டி உள்ளடக்கிய வருவாய் கிராமங்கள் முழுவதும் இந்நகராட்சி எல்லைக்குட்பட்டதாகும். இந்நகராட்சி எல்லை 13.84 ச.கி.மீ. பரப்பளவு என கணக்கில் கொள்ளப்பட்டது. தற்போதைய நகர அளவையின்படி 13.85 ச.கி.மீ. ஆகும்.

1991-ம் ஆண்டு கணக்கெடுப்புப்படி உசிலம்பட்டி நகராட்சியின் மக்கள் தொகை 26413 ஆகும். 2001-ம் ஆண்டு கணக்கெடுப்புப்படி மக்கள் தொகை 30601 ஆகும். 2011-ம் ஆண்டு கணக்கெடுப்பின்படி மக்கள் தொகை 35225 அறிக்கை ஆண்டில் நகராட்சியின் எல்லைகளிலும், வார்டுகளிலும் மாற்றம் எதுவும் இல்லை. நகரம் 24 வார்டுகளாக பிரிக்கப்பட்டுள்ளது.

1991-ம் ஆண்டு மக்கள் தொகை கணக்கெடுப்பின்படி இந்நகராட்சி 24 வார்டுகளாக பிரிக்கப்பட்டு வார்டு பிரிவினை நகராட்சி நிர்வாகம் மற்றும் குடிநீர் வழங்குதுறை அரசு ஆணை எண். 244 நாள். 11.12.95 அங்கீகரிக்கப்பட்டுள்ளது.

17.5.94-ல் வெளியிடப்பட்ட தமிழ்நாடு அரசிதழில் 1920-ம் வருடத்திய தமிழ்நாடு மாவட்ட நகராட்சிகளின் சட்டம் பிரிவு 25 (199)ல் வெளியிடப்பட்டுள்ள திருத்தத்தில் மொத்த உறுப்பினர் எண்ணிக்கையின் அடிப்படையில் அந்தப்பகுதியில் உள்ள தாழ்த்தப்பட்ட மற்றும் பழங்குடியினர் மக்கள் தொகை அடிப்படையில் மூன்றில் ஒரு பங்கு குறையாமலும் தாழ்த்தப்பட்ட மற்றும் பழங்குடியினருக்கு ஒதுக்கப்படும் உறுப்பினர்களின் எண்ணிக்கையில் மூன்றில் ஒரு பங்குக்கு பெண் உறுப்பினர்களுக்கு தாழ்த்தப்பட்ட மற்றும் பழங்குடியினர் பெண்ணுக்கு ஒதுக்கீடு செய்யும் எண்ணிக்கையும் சேர்த்து ஒதுக்கீடு செய்யப்படவேண்டும் என்று தெரிவித்துள்ளமைக்கு இணங்க வார்டு எண்கள் 8,17 ஆகியவை ஆதிதிராவிடர் வகுப்பினருக்கு அதில் வார்டு எண்.8 ஆதிதிராவிடர் வகுப்பு பெண்களுக்கும் வார்டு எண்கள் 1,3,10,11,12,23,24 ஆகிய ஏழு வார்டுகள் பெண்களுக்கும் ஒதுக்கீடு செய்யப்பட்டுள்ளது. 25.10.2011 முதல் தேர்ந்தெடுக்கப்பட்ட நகர்மன்றம் செயல்பட்டு வருகிறது. இதன்படி நகர்மன்றத் தேர்தல் 2011-ல் நான்காவது முறையாக உள்ளாட்சித்தேர்தல் நடைபெற்றது. 25.10.2011 முதல் புதிதாக நகர்மன்றம் 24 வார்டுகளாக அமைத்து செயல்பட்டு வருகிறது.

## அ) இயக்கும் அலுவலர்கள்

அறிக்கை ஆண்டில் 1.4.2012 முதல் 31.3.2013 முடிய கீழ்க்கண்டவாறு ஆணையராக பணிபுரிந்து வந்துள்ளனர்.

1. திரு. ஜி.தங்கப்பாண்டி, நகராட்சி பொறியாளர் , ஆணையாளர்(பொ)
2. திருமதி. ஏ. ஆர். பாப்பம்மாள், ஆணையாளர்

### 1. பொது நிர்வாக பணியாளர்களின் விபரம்

பொது நிர்வாக பணியாளர்களின் விபரம்	அனுமதிக்கப்பட்ட பணியிடங்கள்	தற்பொழுது பணியிடம்
1. மேலாளர்	1	1
2. கணக்கர்	1	1
3. இளநிலை உதவியாளர்	5	5
4. தட்டச்சர்	1	1
5. கணினி உதவித்திட்ட உதவியாளர்	1	1
6. வருவாய் உதவியாளர்	6	6
7. அலுவலக உதவியாளர்	2	2
மொத்தம்	17	17

### 2. பொறியியல் மற்றும் குடிநீர் பிரிவு

1. நகராட்சி பொறியாளர்	1	1
2. பொருத்துநர்	1	1
3. ஓட்டுநர்	1	1
4. காவலர்	1	1
5. திறப்பாளர்	1	1
6. பொதுப்பணி மேற்பார்வையாளர்	1	1
7. மின் பணியாளர்-II	1	-
8. குழாய் ஆய்வர்	1	1

3. தெருவிளக்கு பிரிவு	-	-
-----------------------	---	---

4. நகரமைப்பு பிரிவு	1	1
---------------------	---	---

5. துப்புரவுப் பிரிவு		
1. துப்புரவுப் ஆய்வாளர்	2	2
2. துப்புரவுப் பணி மேற்பார்வையாளர்	4	4
3. ஓட்டுநர்	3	3
4. கிளீனர்	1	1
5. துப்புரவுப் பணியாளர்	82	78
6. மருத்துவப்பணி	10	7
	109	102

## ஆ) தேர்தல்கள்

உசிலம்பட்டி நகர்மன்றத்திற்கு 18.10.2011-ல் உள்ளாட்சித்தேர்தல் நடைபெற்று நகர்மன்றத்தலைவர், நகர்மன்ற துணைத்தலைவர் மற்றும் 24 உறுப்பினர்கள் தேர்ந்தெடுக்கப்பட்டு 25.10.2011 முதல் பொறுப்பேற்று நாள்து தேதி வரை முறையாக செயல்பட்டு வருகின்றது.

## இ) மன்றம்

அறிக்கை ஆண்டில் திருமதி. R.பஞ்சம்மாள், எம்.ஏ., நகர்மன்றத் தலைவராகவும், திரு. ஆர். ராஜா, நகர்மன்றத் துணைத்தலைவராகவும் கீழ்க்கண்ட நபர்கள் நகர்மன்ற உறுப்பினராகவும் செயல்பட்டு வருகின்றனர்.

வ.எண்.	உறுப்பினர் பெயர்	வார்டு எண்.
1.	திருமதி. வி. சரண்யா	1
2.	திரு. ஆ. காளிதாஸ்	2
3.	திருமதி. ஜி. விஜயலட்சுமி	3
4.	திருமதி. ரா. ஜெயசுதா	4
5.	திரு. எம். சொக்கலிங்கம்	5
6.	திரு. கோ. இராமநாதன்	6
7.	திரு. பி. பழனிக்குமார்	7
8.	திருமதி. எஸ். கலைமணி	8
9.	திரு. இ. சுதந்திரம்	9
10.	திருமதி. டி. பழனியம்மாள்	10
11.	திருமதி. கே. மாயாஜோதி	11
12.	திரு. எம். ரமா	12
13.	திரு. அ. அலாவுதீன் சேட்	13
14.	திரு. கே.எஸ். லெட்சுமணன்	14
15.	திரு. ஆர். ராஜா	15
16.	திரு. கா. வேல்முருகன்	16
17.	திரு. ஆர். கோபாலகிருஷ்ணன்	17
18.	திரு. எஸ். உக்கிரபாண்டி	18
19.	திரு. பி. பால்பாண்டி	19
20.	திருமதி. ஆர். லதா	20
21.	காலியிடம் (12.1.2012)	21
22.	திருமதி. பா. முத்துவீரம்மாள்	22
23.	திருமதி. எ. ரதகிளி	23
24.	திருமதி. வி. ராணி	24

### **ஈ) குழு உறுப்பினர்கள்**

வ.எ	விபரம்	பெயர்	வார்டு எண்
1	நியமனக்குழு உறுப்பினர்	திரு. எஸ். உக்கிரபாண்டி	18
2	ஒப்பந்தக்குழு உறுப்பினர்	திருமதி. ஆர். லதா	20
3	வரிமேல்முறையீட்டுக்குழு உறுப்பினர்	திருமதி. பா. முத்துவீரம்மாள்	22
		திருமதி. ஜி. விஜயலட்சுமி	3
		திரு. ஆர். கோபாலகிருஷ்ணன்	17
		திரு. எம். ரமா	12

### **உ) குழுக்கள்**

திருத்தப்பட்ட 1920-ம் வருடத்திய தமிழ்நாடு மாவட்ட நகராட்சிகள் சட்டத்தில் 73-வது பிரிவின் கீழ் நியமனக்குழுவில் 68(51)வது பிரிவின் கீழ் ஒப்பந்தக்குழுவும் அமைக்கப்பட்டுள்ளது.

### **ஊ) நகர்மன்றக் கூட்டங்கள்**

அறிக்கை ஆண்டில் கீழ்க்கண்ட விவரப்படி நகர்மன்றக் கூட்டங்கள் நடத்தப்பட்டு பொருட்கள் முடிவு செய்யப்பட்டுள்ளன.

### **எ) நகர்மன்ற கூட்டங்களின் நடவடிக்கைகள் எண்ணிக்கை**

1.	சாதாரணம்	-	4
2.	சிறப்பு	-	1
3.	அவசரம்	-	6

### **ஏ) மன்றம் முடிவு செய்த பொருட்கள்**

அறிக்கை ஆண்டில் மன்றப்பொருட்கள் அனைத்தும் முடிவு செய்யப்பட்டன. இதில் சாதாரணக் கூட்டத்தில் 53 பொருட்கள், அவசரக்கூட்டத்தில் 93 பொருட்கள் மற்றும் சிறப்பு கூட்டத்தில் 1 பொருட்கள் ஆக மொத்தம் 147 மன்றப்பொருட்கள் முடிவு செய்யப்பட்டுள்ளன. மேலும் தமிழக அரசின் ஒழுங்கு விதிகளின்படி நடைமுறை திட்டங்கள் நமுவாமல் கடைபிடிக்கப்பட்டுள்ளது.

## **ஐ) நிலையான குழுக்களும், பிற குழுக்களும்.**

அறிக்கையாண்டில் குறிப்பிடப்பட்டுள்ள குழுக்கள் கூடிய கூட்டங்கள் அவைகள் ஆய்வு முடிவு செய்த பொருட்கள் விபரம் கொடுக்கப்பட்டிருக்கின்றனர்.

குழுக்கள்	நடந்த கூட்டங்களின் எண்ணிக்கை	முடிவு செய்யப்பட்ட பொருட்களின் எண்ணிக்கை
1.	நியமனக்குழு	–
2.	ஒப்பந்தக்குழு	–
3.	வரிமுறையீட்டுக்குழு	–
4.	உள்ளூர் திட்டக்குழு	–

## **ஓ) நிர்வாக செலவுகள்**

1. அறிக்கை ஆண்டில் பொதுநிதிக்கணக்குத் தலைப்பின் கீழ் பணியாளர்களுக்கு ஊதியம் வழங்கும் வகையில் ஆன செலவு 272.13 லட்சம் ஆகும். சென்ற ஆண்டு செலவு 253.92 லட்சம் ஆகும்.

## **2. வரி மேல்முறையீடு**

இல்லை

## **3. வழக்குகளும், சட்ட செலவுகளும்**

அ.) நகர்மன்றத்திற்கென பிரத்தியோகமாக வழக்கறிஞர்

– திரு. பி.லெட்சுமணன், M.A.,B.L.,Addl

ஆ.) 1.4.2012-ல் நிலுவையாக இருந்த வழக்குகளின் எண்ணிக்கை – 2

இ.) அறிக்கை ஆண்டில் வழக்குகள் எதுவும் முடிவு செய்யப்படவில்லை.

ஈ.) அரசு வழக்கறிஞருக்கு வழங்கப்பட்ட செலவினத்தொகை ரூ. 30,000

## **4. சாலைகள் – பாலங்கள் – கட்டிடங்கள் பணியாளர்கள்**

இத்தணிக்கை ஆண்டில் நகராட்சிப் பொறியாளர் மற்றும் பொதுப்பணி மேற்பார்வையாளராக கீழ்க்கண்ட அலுவலர்கள் பணிபுரிந்து வருகின்றனர்.

## **5. நகராட்சி பொறியாளர்கள்**

1.4.12 முதல் 14.02.2013 திரு. ஜி. தங்கப்பாண்டி

15.02.2013 முதல் திரு. ப. குருசாமி

## 6. பொதுப்பணி மேற்பார்வையாளர்

1.4.12 முதல் 31.3.2013 வரை திரு. எம். அறிவழகன்

### அ. சாலைகள், பாலங்கள், பரிசல்கள், கட்டிடங்கள் முதலியன

1. உசிலம்பட்டி	-	மதுரை சாலை
2. உசிலம்பட்டி	-	தேனி சாலை
3. உசிலம்பட்டி	-	பேரையூர் சாலை
4. உசிலம்பட்டி	-	வத்தலக்குண்டு சாலை

மேற்கண்ட நான்கு சாலைகளும் நெடுஞ்சாலைத்துறையினரால் பராமரிக்கப்பட்டு வருகிறது.

### ஆ) சாலை விபரம்

ஆ) இந்நகர்மன்றத்தின் பராமரிப்பில் கல் உடைப்பு அரங்கு ஏதும் இல்லை. இந்நகராட்சியின் பராமரிப்பில் உள்ள சாலைவேலைகளுக்குத் தேவையான கருங்கற்கள் யாவும் நகரிலிருந்து சுமார் 5 கிலோமீட்டர் தூரத்தொலைவில் உள்ள நக்கலப்பட்டி என்ற கிராமத்தில் உள்ள கல் உடைப்பு அரங்கிலிருந்து கொண்டு வரப்படுகிறது. மேற்படி கல் உடைப்பு அரங்கம் சாலைக்கு அருகாமையிலும், போக்குவரத்திற்கு இடையூறு இல்லாமல் போதிய வசதியாகவும், அமைந்துள்ளது. இந்நகராட்சியின் பராமரிப்பில் உள்ள சாலை வேலைகளுக்குத் தேவையான ஜல்லிகளும், சரளையும் ஒப்பந்தத்தின் அடிப்படையில் பெறப்பட்டு உபயோகப்படுத்தப்பட்டு வருகிறது.

அறிக்கை ஆண்டில் நகராட்சியால் பராமரிக்கப்பட்டு வந்துள்ள மொத்த சாலைகள் 2012-13 விவரம் கீழே விவரிக்கப்பட்டுள்ளது.

வ. எண்.	சாலை விபரம்	நீளம்
1.	தூர்சாலைகள்	12.270 கி.மீ.
2.	சிமிண்ட் சாலைகள்	6.890 கி.மீ.
3.	கருங்கல் சாலைகள்	2.420 கி.மீ.
4.	சிமெண்ட் கான்கிரீட் பேவர் பிளாக் சாலைகள்	4.593 கி.மீ.
5.	மண் சாலைகள்	1.057 கி.மீ.
	மொத்தம்	27.230 கி.மீ.

இந்நகராட்சியால் பராமரிக்கப்படும் சாலைகள் அனைத்தும் நல்ல முறையில் பராமரிக்கப்பட்டு வருகிறது. இந்நகராட்சியில் கீழே குறிப்பிட்டுள்ளவாறு மழைநீர் வடிகால் பராமரிக்கப்பட்டு வருகிறது.

(Pucca) மழைநீர் வடிகால் - 42.090 கி.மீ.

(Kutchra) மழைநீர் வடிகால் - 0.410 கி.மீ.

மொத்தம் - 42.500 கி.மீ.

## **7. ஓய்வு விடுதிகள் சக்திரங்கள் தண்ணீர் புந்தல்.**

இந்நகராட்சிக்குச் சொந்தமான வழிச் செல்வோர் தங்கும் விடுதி வசதி, தண்ணீர் புந்தல்கள் எதுவுமில்லை. ஆனால் நெடுஞ்சாலை மற்றும் கிராமப் புறப்பணி துறையினரால் தங்கும் விடுதி ஒன்று நகர எல்லைக்குள் பராமரிக்கப்பட்டு வருகிறது.

ஒரு நூலகம் இயங்கி வருகிறது. நடப்பாண்டில் நூலகவரியாக இந்நகராட்சிக்கு ரூ. 4,46 லட்சம் வசூல் செய்யப்பட்டு அதில் நூலக ஆணைக்குழுவிற்கு ரூ. 3.32 லட்சம் செலுத்தப்பட்டுள்ளது.

இந்நகரில் பெரிய தொழிற்சாலைகள் ஒன்றும் இல்லை. ஆடுவதை செய்யும் தொட்டி சந்தைகள் பேருந்து நிலைய பெட்டிக்கடைகள் ஆகியவற்றின் கேட்பு மற்றும் அவை தினசரி சந்தை மூலம் கிடைத்த ஆண்டு வருமானம் கீழே விவரிக்கப்பட்டுள்ளது.

ஆண்டு	வாராச்சந்தை தினசரி சந்தை	ஆடு அடிக்கும் தொட்டி	பேருந்து நிலைய பெட்டிக்கடைகள்
2012-2013	2,91,000/-	35,000/-	ரூ. 5,05,000/-

இந்நகராட்சி பேருந்து நிலையத்திற்கு வந்து செல்லும் பேருந்துகளுக்கு கட்டணம் வசூல் செய்யும் பாத்தியதை பொது ஏலத்தில் விடப்பட்டு இதன்மூலம் இந்நகராட்சிக்கு நடப்பாண்டில் ஆண்டுக்கு ரூ. 4,80,000 /- வருவாய் கிடைத்துள்ளது.

## **8. பூங்கா மற்றும் மரம் வளர்ப்பு**

2012-2013-ம் ஆண்டில் 60 மரங்கள் நடப்பட்டுள்ளது. இந்நகராட்சியில் பராமரிப்பில் பூங்கா விளையாட்டு மைதானம் வாசகசாலை எதுவுமில்லை வானொலி மையம் பராமரிக்கப்படவில்லை.

## **9. பொறிகளும், கருவிகளும்**

இந்நகராட்சியில் சாலை உருளை பொறி இல்லை. தேவைப்படும் சமயம் நெடுஞ்சாலைத்துறையினரிடமிருந்தும் அருகில் உள்ள நகராட்சிகளிடமிருந்தும் தனியாரிடமிருந்தும் வாடகைக்கு பெறப்பட்டு பயன்படுத்தப்பட்டு வருகிறது.

இந்நகராட்சியில் குடிநீர் விநியோகத்திற்கான 6000 லிட்டர் கொள்ளளவு கொண்ட டேங்கருடன் கூடிய லாரி ஒன்று உபயோகத்தில் உள்ளது.

## 10. தெருவிளக்கு வசதிகள்

நகராட்சிப்பகுதிகளில் உள்ள தெருவிளக்குகள் அனைத்தும் பராமரிக்கும் பணியை நகராட்சியே மேற்கொண்டுள்ளது. தெருவிளக்குகள் பராமரிப்பு பணியை மேற்கொள்ள பணியாளர்கள் அரசால் தோற்றுவிக்கப்படவில்லை. அறிக்கை ஆண்டில் மின் விளக்குகள் கணக்கில் ரூ. 23.60 லட்சம் செலவு செய்யப்பட்டுள்ளது.

## 11. அறிக்கை ஆண்டில் நகராட்சியால் பராமரிக்கப்பட்டு வரும் விளக்குகள் விபரம்

1. மொர்க்குரி ஆவிவிளக்கு	–	70
2. குழல் விளக்குகள்	–	56
3. சிஎஃப்எல் விளக்குகள்	–	1238
4. உயர்மின் கோபுர விளக்கு	–	2
		-----
	–	1366
		-----

## 12. ஈமச்சடங்கு நிதி உதவி

2012-2013-ம் ஆண்டிற்கு ஈமச்சடங்கு நிதி உதவிக்காக பெறப்பட்ட நிதியில் இருந்து மிகவும் பிற்படுத்தப்பட்ட மக்களுக்கு ரூ.500 வீதம், ஆதிதிராவிட மக்களுக்கு ரூ. 2500 வீதம், ரூ. 36500 செலவு செய்யப்பட்டுள்ளது. அதற்கு செலவினத்திற்கு அரசு மான்யம் வரப்பட்டுள்ளது போக கூடுதலாக பொதுநிதியிலிருந்து வழங்கிய தொகையை மீளபெற நடவடிக்கை எடுக்கப்பட்டு வருகிறது.

## 13. குடிநீர் விநியோகம்

உசிலம்பட்டி நகராட்சிக்கு பாதுகாக்கப்பட்ட குடிநீர் உசிலம்பட்டி நகரிலிருந்து மேற்கே 21 கி.மீ. தொலைவில் உள்ள எஸ். மேட்டுப்பட்டி, அணைப்பட்டி வைகை ஆற்றுப்படுகையில், அமைந்துள்ள தலைமை நீரேற்று நிலையம் மற்றும் ஆண்டிபட்டி, சேடபட்டி கூட்டுக்குடிநீர் திட்டத்தின் வாயிலாக பொதுமக்களுக்கு குடிநீர் வழங்கப்படுகிறது.

மேற்படி தண்ணீர் தலைமை நீரேற்று நிலையத்தில் இரண்ட 100 எச்.பி. மின் குதிரை திறன் கொண்ட மோட்டார் மூலம் தண்ணீர் இறைக்கப்பட்டு நகரில் உள்ள 4.00 லட்சம் லிட்டர் கொள்ளளவு கொண்ட 3 மேல்நிலைத்தொட்டியில் சேகரிக்கப்பட்டு பகிர்மானக்குழாய்கள் மூலம் தண்ணீர் விநியோகம் செய்யப்பட்டு வருகிறது. உசிலம்பட்டி நகருக்கு 21 லட்சம் லிட்டரும் விநியோகம் செய்யப்பட்டு வருகிறது. நகரில் 112 பொதுக்குடிநீர் குழாய்களும் 78 கைப்பம்புடன் கூடிய ஆழ்குழாய் கிணறுகளும் பராமரிக்கப்பட்டு வருகிறது. 43 மினிபவர் பம்ப்களுடன் கூடிய ஆழ்துளை கிணறுகளும் மேலும், களாவாசல் பகுதியில் உள்ள நகராட்சிக்குச் சொந்தமான ஆழ்துளை கிணற்றிலிருந்து லாரி மூலம் விநியோகம் செய்யவும், கருக்கட்டான்பட்டி பகுதிக்கும் பயன்பட்டு வருகிறது.

நகராட்சிப்பகுதியில் உள்ள குடியிருப்புகளுக்கு மொத்தம் 5308 குடிநீர் குழாய் இணைப்புகள் வழங்கப்பட்டுள்ளது. தண்ணீர் விநியோகக்கணக்கில் ரூ. 31.10 லட்சம் வருமானமாக கிடைக்கிறது. தண்ணீர் விநியோகிக்கப்படாத பகுதிகளுக்கு 6000 லிட்டர்



கொள்ளளவு கொண்ட நகராட்சி லாரி மூலம் குடிநீர் விநியோகம் செய்யப்படுகிறது. மொத்த குடிநீர் குழாய் இணைப்புகள் முழுவதும் நடப்பாண்டில் செயல்பட்டு வருகிறது.

#### **14. பாதாள சாக்கடை திட்டம்**

இந்நகரில் பாதாளசாக்கடை திட்டம் ரூ. 22.00 கோடி மதிப்பீட்டில் மதிப்பீடு தயார் செய்யப்பட்டு தமிழ்நாடு குடிநீர் வாரியம் வாயிலாக ஆய்வு மேற்கொள்ளப்பட்டு

#### **15. கணினிப்பிரிவு**

இவ்வலுவக கணினிப் பிரிவிற்கு டி.என்.யி.டி.பி-2, திட்டத்தின் கீழ் பென்டியம் 133 மெ.வேகமுள்ள 10 கணினிகளும், 2 டாட்மேட்ரிக்ஸ், 3 லேசர் பிரிண்டர் 1 ஸ்கேனர் அதற்குண்டான உபகரணங்கள் மற்றும் தேவையான மென் பொருள்களும் வழங்கப்பட்டுள்ளது. கணினிப்பிரிவு ஒரு உதவித்திட்ட அமைப்பாளரின் கீழ் இயங்கி வருகிறது. 1.4.2011 முதல் 31.3.2012 வரை திரு. எஸ். துரைச்சாமி, எம்.காம்.,பி.ஜி.டி.சி.ஏ., உதவித்திட்ட அமைப்பாளராக பணியாற்றி வருகிறார்.

#### **16. மின் ஆளுமை**

1990-ம் ஆண்டு முதல் நகராட்சியில் பராமரிக்கப்படும் மற்றும் புதிதாகப் பதியப்படும் பிறப்பு, இறப்பு மற்றும் இறந்து பிறந்த குழந்தைகளின் விவரங்கள் அனைத்தும் கணினியில் பதியப்பட்டு கணினி மூலம் சான்றிதழ் அச்சு செய்யப்பட்டு காலதாமதம் இல்லாமல் வழங்கப்பட்டு வருகிறது.

மேலும் சொத்துவரி, குடிநீர் கட்டணம், போன்ற வருவாய் இனங்களும் கணினியில் பதியப்பட்டு அன்றாடம் வசூலாகும் வரிகள் அனைத்தும் உடனுக்குடன் கணினியில் பதியப்பட்டு வருகிறது.

இவ்வலுவக நகராட்சி வரவு, செலவு கணக்குகள் (Accrual, Based Accounting system) அன்றாடம் கணினியில் செலுத்துச்சீட்டுகள் (vouchers) மூலம் பதியப்பட்டு செயல்படுத்தப்பட்டு வருகிறது.

இவ்வலுவக கணினி இன்டர்நெட் இணைப்பின் மூலம் இணைக்கப்பட்டு இ-மெயில் (commr.usilampatti@tn.gov.in) வசதியுடன் நகராட்சி நிர்வாக ஆணையர், சென்னை நகராட்சி நிர்வாக மண்டல இயக்குநர், மற்ற நகராட்சிகள் மற்றும் பிற அலுவலகங்களில் இருந்து இ-மெயில் மூலம் வரும் கடிதங்கள் உடனுக்குடன் பெறப்பட்டு அதற்கான பதில்கள் இ-மெயில் மூலம் அனுப்பப்பட்டு விரைவில் முடிக்கப்படுகிறது.

மாதந்தோறும் நகராட்சி உள் மற்றும் வெளி பணியாளர்கள் சம்பள பட்டியல் கணினி மூலம் பதிவு செய்யப்பட்டு ஒவ்வொருவருக்கும் (Pay slip) கொடுக்கப்பட்டு வருகிறது.

மாதாந்தோறும் அனுப்பப்படும் பொறியியல் பிரிவு பணிகள் குறித்த முன்னேற்ற அறிக்கைகள், எஸ்.ஜே.எஸ்.ஆர்.ஓய். அறிக்கைகள் மற்றும் பிற அறிக்கைகள் போன்ற பணிகளை அந்தந்த பிரிவு பணியாளர்களே கணினிகளை இயக்கி அச்சுப்பிரதிகள் எடுத்துக்கொடுக்க உதவித்திட்ட அமைப்பாளர் மூலம் பயிற்சி கொடுக்கப்பட்டு வேலைகள் செவ்வனே நடந்து வருகிறது.

கணினிப்பணிகள் நகராட்சி நிர்வாக மண்டல இயக்குநரால் மாதந்தோறும் அவ்வப்போது நிர்வாக ஆணையர் சென்னை மற்றும் திட்ட இயக்குநர் டி.என்.யு.டி.பி-2, சென்னை அவர்கள் மூலம் ஆய்வுக்கூட்டம் நடத்தி ஆய்வு செய்யப்பட்டு வருகிறது.

வருகிற நிதியாண்டில் சொத்துவரி, குடிநீர் கட்டணம், தொழில்வரி, மற்றும் வரியில்லா இனங்கள் கணினி மயமாக்கப்பட்டு உடனுக்குடன் கணினி மூலம் ரசீது வழங்கப்பட்டு வருகிறது.

### **17. தீயணைப்பு நிலையம்**

நகரில் மதுரை சாலையில் தீயணைப்பு நிலையம் ஒன்று ஒரு தீயணைப்பு ஊர்தியுடன் செயல்பட்டு வருகிறது.

### **18. நகரமைப்புத்திட்டம்**

நகர் அபிவிருத்தி திட்டம் மற்றும் முழுமை திட்டம் ஆகியவைகள் துறை மூலம் தயாரிக்கப்பட்டு அரசு ஒப்புதலுக்காக அனுப்பப்பட்டுள்ளது. அரசால் ஒப்புதல் அளிக்கப்பட்டுள்ள முழுமை திட்டத்தின்படி, தற்போது இந்நகராட்சி எல்லைப்பகுதிகளில் கட்டப்படும் கட்டிடங்களுக்கு கட்டிட விதிகளின்படி உரிமம், கட்டிட அனுமதி கட்டிடங்களுக்கு வழங்கப்பட்டு வருகிறது.

### **19. ஆக்கிரமிப்பு கட்டணம்**

சாலை ஓரம் மற்றும் தெரு ஓரங்களில் தற்காலிகமாக அமைக்கப்பட்டிருந்த ஆக்கிரமிப்புகள் அப்புறப்படுத்தப்பட்டுவிட்டபடியால் அறிக்கை ஆண்டில் ஆக்கிரமிப்பு கட்டணம் ஏதும் வசூலிக்கப்படவில்லை.

### **20. வருவாய் கணக்கு**

இந்நகராட்சியில் வருவாய் ஆய்வர் பணியிடம் தோற்றுவிக்கப்படவில்லையாதலால், வருவாய் உதவியாளர்கள் மட்டுமே பணியாற்றி வருகின்றனர். அறிக்கை ஆண்டில் கீழ்க்கண்ட விகிதப்படி சொத்துவரி விகிதக்கப்பட்டுள்ளது.

<b>வரி இனம்</b>	<b>அரையாண்டிற்கான விகிதம்</b>
1. சொத்துவரி	— ரூ. 31.00 லட்சம்
2. தொழில்வரி	— ரூ. 6.98 லட்சம்
1. பொதுக்காரியங்களுக்கு	— 6.50 சதவிகிதம்
2. விளக்குவரி	— —
3. கல்வி வரி	— —
4. தண்ணீர் மற்றும் சாக்கடை வரி	— 7.00 சதவிகிதம்
5. நூலகவரி	— 1.35 சதவிகிதம்
மொத்தம்	----- — 14.85 சதவிகிதம் -----

## **21. குடும்பநலத்திட்டம்**

அறிக்கை ஆண்டில் இந்நகராட்சிக்கு மாவட்ட ஆட்சித்தலைவர் அவர்களால் திட்டத்தின் கீழ் இலக்கு ஏதும் நிர்ணயம் செய்யப்படவில்லை.

## **22. பிறப்புகளும் மகப்பேறு உதவியும்**

அறிக்கையாண்டில் பதிவான மொத்த பிறப்புகளின் எண்ணிக்கை 2985 இறப்புகளின் எண்ணிக்கை 155 இளம் சிறா இறப்பு 2.

## **23. இறப்பு – இறப்பு விகிதம்**

அறிக்கை ஆண்டில் பதிவான இறப்புகள் பின்வருமாறு

ஆஸ்துமா	–	11
இளஞ்சிறார் இறப்பு	–	2
மற்ற இறப்புகள்	–	142
		---
மொத்தம்	–	155
		---

## **24. பெரியம்மை**

பெரியம்மை நோய் ஒழிக்கப்பட்டுவிட்டதால் அம்மை மருந்து தற்போது நடைமுறையில்லை, பிறப்பு, இறப்பு பதிவு செய்ய தகுதி பெற்ற துப்புரவு ஆய்வாளர் இருவர் பணிபுரிந்து வருகிறார்கள்.

## **25. வாந்திபேதி**

இவ்வாண்டில் வாந்தி பேதி ஏற்பட்டு ஒருவரும் இறக்க நேரிடவில்லை.

## **26. மலேரியா தடுப்பு கொசுத்தடுப்பு**

மலேரியா கொசுத்தடுப்பு சட்டம் இந்நகரில் அமுலில் இல்லை. இருப்பினும் அவ்வப்போது கொசுத்தடுப்பு இயக்குநர் அலுவலகத்தில் அங்கீகரிக்கப்பட்ட கொசு தடுப்பு மருந்து நகரில் உள்ள கழிவு நீர் வாய்க்காலில் தெளிக்கப்பட்டு வருகிறது.

## **27. பொதுக்கழிப்பிடம்**

இந்நகராட்சியில் மொத்தம் 12 பொது கழிப்பிடங்கள் நகராட்சி நிர்வாகம் மற்றும் குடிநீர் வழங்குதிறை அரசாணை எண்(டி) 296 நாள். 20.7.96 படி செயல்பட்டு வருகின்றது.

## **28. பொதுவரி திருத்தம்**

சென்னை நகராட்சி நிர்வாக ஆணையர் அவர்களின் 03-02-2008-ம் தேதிய சுற்றறிக்கை எண்.69517.97/ஆர்.1ல் அறிவுறுத்தியபடி 01.04.2008 முதல் பொதுவரி திருத்தம் செய்யப்பட்டு சொத்துவரி உயர்வு செய்யப்பட்டுள்ளது.

## **29. வரிவசூல்**

2012-13-ம் ஆண்டுக்கான சொத்துவரி செலுத்த கேட்புத்தொகை இதில் வழக்கு மன்ற நடவடிக்கைக்குட்பட்ட தொகை ஏதுமில்லை. அரசு கட்டிடங்களுக்கான கேட்பு தொகை ரூ. 61.51 லட்சம் ஆகும். மொத்தவரி வசூலில் முழுமையாக 88 விழுக்காடு வசூல் செய்து முடிக்கப்பட்டுள்ளது. வழக்கு மன்ற நடவடிக்கைக்குட்பட்ட கேட்பு ஏதும் இல்லை.

## **30. தொழில்வரி**

அறிக்கை ஆண்டில் 2012-13 மொத்த தொழில்வரி கேட்பு 16.36 லட்சத்தில் 13.96 லட்சம் வசூல் செய்யப்பட்டுள்ளது.

## **31. வரி இல்லாத இனங்கள்**

மொத்த கேட்புத்தொகை ரூ. 20.67 லட்சத்தில் ரூ. 17.67 லட்சம் வசூல் செய்யப்பட்டுள்ளது. மீதமுள்ள நிலுவைத்தொகை ரூ. 27.87 முந்தைய நிலுவைத்தொகையாகும். மேற்படி நிலுவைத்தொகையினை வசூல் செய்ய வழக்கு மன்ற நடவடிக்கை எடுக்கப்பட்டு வழக்குகள் நிலுவையாக உள்ளது.

## **32. பொது சுகாதாரம், மருத்துவமனை**

அறிக்கை ஆண்டில் இந்நகராட்சியால் மருந்தகம், நகர்நலமையம் மூலம் தாய்சேய்நலம் மற்றும் மகப்பேறும் பேணப்படுகிறது. நகரில் அரசினரின் பராமரிப்பில் ஒரு மருத்துவமனையும் தனி நபர்களால் 11 மருத்துவமனைகளும் இயங்கி வந்துள்ளன.

2000-2001-ம் ஆண்டு முதல் மகப்பேறு மருத்துவமனை குழந்தைகள் நலம் பேணும் திட்டத்தில் (நகர்நல மையம்) மையம் திறக்கப்பட்டுள்ளது. இந்நகராட்சியில் குழந்தைகள் நலம் பேணுதல் திட்டத்தின் கீழ் மகப்பேறு மருத்துவமனை நகராட்சிக்குச் சொந்தமான பேரையூர் ரோட்டில் புதியதாக கட்டிடம் கட்டப்பட்டு புதிய கட்டிடத்தில் இயங்கி வருகிறது.

இந்நகராட்சிக்கு கீழ்க்கண்ட விபரப்படிக்கு ஒப்பந்த அடிப்படையில் பணி நியமனம் செய்ய அனுமதிக்கப்பட்டுள்ளது.

வ.எண்.	பதவி	அனுமதிக்கப்பட்ட பணியிடம்
1.	மருத்துவ அதிகாரி	1
2.	செவிலியர்	3 (1 காலியிடம்)

3.	ஏ.என்.எம்.	3
4.	துப்புரவு பணியாளர்	3 (1 காலியிடம்)

இம் மருத்துவமனையில் அறிக்கையாண்டில் வெளிநோயாளிகள் சுமார் 12008 பேர்களும் சென்ற ஆண்டில் சுமார் 16341 பேர்களுக்கு சிகிச்சை அளிக்கப்பட்டுள்ளது. மற்றும் அறிக்கையாண்டில் 99 பெண்களுக்கும் சென்ற ஆண்டில் 222 பெண்களுக்கும் பிரசவம் பார்க்கப்பட்டுள்ளது.

### **33. நோய் தடுப்பு மருத்துவம்**

இந்நகராட்சியில் இரு துப்புரவு ஆய்வாளர்கள் மட்டும் அறிக்கையாண்டில் பணிபுரிந்து வருகின்றனர். இந்நகராட்சிப்பகுதியில் தடுப்பூசித்திட்டம் தொடர்புநாயக்கனூர், உத்தப்பநாயக்கனூர் மற்றும் அல்லிகுண்டம் ஆரம்ப சுகாதார களப்பணியாளர்களுடன் இணைத்து செயல்படுத்தப்பட்டது.

### **34. போலியோ ஒழிப்புத்திட்டம்**

நடப்பாண்டில் ஜனவரி மாதத்தில் குழந்தைகளும் மற்றும் பிப்ரவரி மாதத்தில் குழந்தைகளுக்கும் போலியோ ஒழிப்புத்திட்டத்தின் கீழ் 7512 குழந்தைகளுக்கு போலியோ சொட்டு மருந்து போடப்பட்டது. இதனால் நகராட்சிப்பகுதியில் உள்ள குழந்தைகள் எவரும் போலியோ நோய் தாக்கம் ஏதுமில்லை.

இப்பணி நகராட்சி துப்புரவு ஆய்வர் ஆரம்ப சுகாதார நிலைய பணியாளர்கள் துப்புரவுப்பணி மேற்பார்வையாளர்களால் செய்து முடிக்கப்பட்டது. மதுரை அலுவலகத்திலிருந்து பெறப்பட்டது. நகராட்சிக்குச் சொந்தமான கட்டண கழிப்பிடங்கள் அனைத்தும் பொது ஏலம் விடப்பட்டு 2012-13-ம் ஆண்டிற்கு ரூ. .81 லட்சம் வருமானம் வரப்பெறப்பட்டுள்ளது.

நகராட்சியில் மொத்தம் 11768 குடியிருப்பு வீடுகள் உள்ளது. இவற்றில் வீடுகளில் கழிப்பிட வசதி உள்ளது. பல வீடுகளில் கழிப்பறை கட்ட போதிய இடவசதி இல்லை. குடிசை வீடுகளாகவும், கிராமப்புற பகுதியாக உள்ளது.

### **35. திடக்கழிவு மேலாண்மை.**

திடக்கழிவு மேலாண்மை விதிகள் 2000 மற்றும் அரசாணை நிலை எண். 159 நாள். 21.12.2001 மற்றும் நகராட்சி நிர்வாக ஆணையர் சென்னை அவர்களின் கடித எண். ஆகியவற்றில் வழங்கப்பட்ட அறிவுரைகளுக்குப்பட்டு வழங்கப்பட்ட இந்நகராட்சியில் திடக்கழிவு மேலாண்மை திட்டம் செயல்படுத்தப்பட்டு வருகிறது. இத்திட்டத்தின் கீழ் 24 தள்ளுவண்டிகள் வாங்கப்பட்டு 24 வார்டுகளில் மக்கும் மற்றும் மக்காத குப்பைகளை பிரித்து வழங்கும்பணி காலையில் 12 வார்டுகளிலும், மாலையில் 12 வார்டுகளிலும் மேற்கொள்ளப்பட்டு வருகிறது. அவை வாங்கப்பட்ட உடன் 24 வார்டுகளிலும் திடக்கழிவு மேலாண்மை திட்டப்படி குப்பைகளை பிரித்து வாங்கும்பணி முழுமையாக செயல்படத்தப்படும் மேலும் பிளாஸ்டிக் பொருட்கள் அபாயத்தை கருதி மக்கள் விழிப்புணர்வு இயக்கம் நடத்தப்பட்டு அவற்றை தனியார் பிரித்து எடுக்கப்பட்டு

விற்பனைக்கு சேகரிக்கப்பட்டு வருகிறது. குப்பைகளை நகராட்சிப்பகுதியில் எக்காரணம் கொண்டும் எரிக்காமல் இருக்க நடவடிக்கை மேற்கொள்ளப்பட்டுள்ளது.

### **36. உரக்கிடங்கு**

இந்நகராட்சியில் மாமரத்துப்பட்டி தேனி பிரதான சாலைக்கு அருகில் 1.20 ஏக்கர் அளவில் உரக்கிடங்கு நகராட்சியில் பராமரிக்கப்பட்டு வருகிறது. தற்போது இவ்வரக்கிடங்கு பெருகி வரும் மக்கள் தொகை குப்பைகளுக்கு போதுமானதாக இல்லை. இதனால் பகுதி 2 திட்டத்தின் கீழ் உரக்கிடங்கை மேம்படுத்த ரூ. 4.50 லட்சம் அரசால் ஒதுக்கப்பட்டுள்ளது.

### **37. வீட்டுமல அறைகள்**

வீடுகள் கட்டுவதற்கு உரிமையாணை வழங்கும்போது மல அறைகள் கட்டுவதற்கு உரிய நிபந்தனைகளுடன் அனுமதி வழங்கப்படுகிறது. மனிதர்களால் மலம் எடுப்பது தடைச்சட்டத்தின் கீழ் உசிலம்பட்டி நகராட்சி துப்புரவுப்பணி தொழிலாளர்களைக் கொண்டு மலம் எடுப்பது நிறுத்தப்பட்டுவிட்டது. கலவை உரம் தயார் செய்ய இந்நகராட்சிக்குச் சொந்தமான இடம் இல்லையாதலால் தனியாக இடம் வாங்க நடவடிக்கை எடுக்கப்பட்டு வருகிறது. பொதுநலச்சட்டத்தின் கீழ் உள்ள உணவுப்பொருட்கள் கட்டுப்பாடு பற்றிய திட்டங்கள் செயல்படுத்தப்பட்டன. உணவு கலப்படத்தை திட்டம் மற்றும் பயிற்சி பெற்ற துப்புரவு ஆய்வர் இல்லையாதலால் அறிக்கை ஆண்டில் உணவுகள் எடுக்கப்படவில்லை.

### **38. தொழில்வரி அச்ச அருவருப்பு பணிகள்.**

அறிக்கை அச்ச அருவருப்பு வணிகங்கள் நடத்த உரிமையாணை வழங்கிய வகையில் வருமானம் டி.என்.ஓ. லைசென்ஸ் கட்டணம் ரூ. 1,35,000/- வசூலிக்கப்பட்டுள்ளது.

### **39. நிதி நிலைமை**

2012-13-ம் ஆண்டு முதல் புதிய கணக்குமுறைத் திட்டம் (New Accounting system) அமுல்படுத்தப்பட்டுள்ளது. அதன்படி 2012-13-ம் ஆண்டில்

வரவு - ரூ. 5.22 லட்சம்

செலவு - ரூ. 5.37 லட்சம்

ஆண்டின் முடிவில் இறுதி இருப்பு ரூ. 0.15 லட்சம் பொதுவாக நகர்மன்றத்தின் நிதி நிலைமை திருப்திகரமாக உள்ளது.

#### **40. தணிக்கைத்தடைகள்**

இந்நகராட்சியில் தற்போது 2009-10-ம் ஆண்டு 7.8.2013 முடிய தணிக்கை நடைபெற்று முடிவுற்ற வருடங்களுக்கு 180 தணிக்கைத்தடை நிலுவையாக உள்ளது.

#### **41. சிறுசேமிப்பு**

அறிக்கை ஆண்டிற்கு இத்திட்டத்தின் கீழ் குறியீடு ரூ. 290.00 லட்சம் இந்நகராட்சிக்கு ஒதுக்கீடு செய்யப்பட்டது. பின்னர் இக்குறியீடு ரூ. 290.00 லட்சமாக உயர்த்தப்பட்டது. இதில் ரூ. 290.00 லட்சம் சிறுசேமிப்பு தொகை வசூல் செய்யப்பட்டது இது 100% சதவீதமாகும்.

#### **42. பொது**

அறிக்கை ஆண்டில் நிதி நிலைமைச் சீராக இருந்தது. அறிக்கை ஆண்டில் இந்நகராட்சிப்பகுதியில் யாதொரு தொற்றுநோய் பரவவில்லை. இந்நகர்மக்களுக்கு பாதுகாக்கப்பட்ட குடிநீர் விநியோகம் செய்யப்பட்டுள்ளது. நகராட்சி நிலைக்கேற்ப நகரில் சாலை பராமரிப்பு மற்றும் இதர பணிகள் செய்து கொடுக்கப்பட்டது.

நகராட்சி நிர்வாகம் சிறந்த முறையில் செயல்பட நகர்மன்றத்தலைவர் நகர்மன்ற துணைத்தலைவர் மற்றும் நகர்மன்ற உறுப்பினர்கள் மற்றும் நகராட்சி அலுவலர்கள் ஆகியோரின் ஒத்துழைப்பு நல்கப்பட்டது.

#### **43. கடன்கள்**

அறிக்கையாண்டின் ஆரம்பத்தில் உள்ள கடன் தொகை ரூ. 73.80 லட்சம் இதில் அறிக்கை ஆண்டில் அசல் மற்றும் வட்டியுடன் சேர்த்து மொத்தம் ரூ. 29.71 லட்சம் செலுத்தப்பட்டுள்ள நிலுவைப்பட்டியல் இறுதி நிலுவை ரூ. 73.40 லட்சம் அசல் உள்ளது.

#### **44. ஒருங்கிணைந்த நகர்ப்புற வளர்ச்சி திட்டம் 2011-12**

ரூ. 100.00 இலட்சம் மதிப்பீட்டில் குடிநீர் விநியோக பணிகளும், ரூ. 50.00 இலட்சம் மதிப்பீட்டில் மழைநீர் வடிகால் பணியும் ரூ. 50.00 இலட்சம் மதிப்பீட்டில் மின்சேமிப்பு தெருமின் விளக்கு அமைத்தல் பணிகளும் மேற்கொள்ளப்பட்டு பொதுமக்கள் பயன்பாட்டில் உள்ளது.

#### **45. பிளாஸ்டிக் தார்ச்சாலை அமைத்தல் 2011-12**

இந்நகராட்சியில் ரூ. 7.00 இலட்சம் மதிப்பீட்டில் பிளாஸ்டிக் கழிவுகள் பயன்படுத்தி தார்ச்சாலை அமைத்தல் பணி நடைபெற்று, பொதுமக்கள் பயன்பாட்டில் உள்ளது.

#### **46. திறந்த வெளி கழிப்பிடம் தடுக்கும் திட்டம் 2011-12**

இத்திட்டத்தின் வாயிலாக, நகரின் முக்கிய பகுதிகளில் 2 நவீன கழிப்பிடங்கள் ரூ. 20.00 இலட்சம் மதிப்பீட்டில் கட்டிமுடிக்கப்பட்டு பொதுமக்களுக்கு மிகவும் பயனுள்ளதாய் உள்ளது.

**47. ஒருங்கிணைந்த குடியிருப்பு மற்றும் குடிசைப்பகுதி மேம்பாடு திட்டம் – 2011-12**

இந்நகராட்சியில் உள்ள 8 குடிசைப்பகுதிகளில் மத்திய, மாநில அரசு வாயிலாக மேற்கூறிய திட்டம் அனுமதிக்கப்பட்டு ரூ. 1001.52 இலட்சம் ஒதுக்கீடு செய்யப்பட்டு மொத்தம் 460 பயனாளிகளுக்கு வீடுகள் கட்டுவதற்கு ரூ. 603.52 இலட்ச மானியமும் அடிப்படை கட்டமைப்பு வசதிகளான சிமெண்ட் கான்கிரீட் பேவர் பிளாக் சாலைகள், மழைநீர் வடிகால் தடுப்புச்சுவர், குடிநீர் இணைப்பு போன்ற பணிகளுக்கு ரூ. 398.00 இலட்ச மானியமும் பெறப்பட்டு பணிகள் நடைபெற்று வருகிறது.

**48. ஒருங்கிணைந்த நகர்ப்புற வளர்ச்சி திட்டம் 2012-13**

இந்நகராட்சியில் சாலைப்பணிகளுக்கு ரூ. 80.00 லட்சமும் மழைநீர் வடிகால் பணிக்கு ரூ. 40.00 லட்சமும் ஒதுக்கீடு செய்யப்பட்டு பணிகள் நடைபெற்று வருகிறது.

**49. சட்டமன்ற உறுப்பினர் தொகுதி மேம்பாட்டுத்திட்டம் 2011-12**

ரூ. 25.50 இலட்சம் மதிப்பீட்டில் 12 பணிகள் எடுக்கப்பட்டு முடிக்கப்பட்ட பணிகள் பொதுமக்கள் பயன்பாட்டில் உள்ளது.

**50. பாராளுமன்ற உறுப்பினர் மேம்பாட்டுத்திட்டம்**

இந்நகராட்சியில் ரூ. 23.00 லட்சம் மதிப்பீட்டில் 3 பணிகள் எடுக்கப்பட்டு நடைபெற்று வருகிறது.

ஆணையாளர்,  
உசிலம்பட்டி நகராட்சி.



**உசிலம்பட்டி நகராட்சி நகர்மன்ற கூட்ட அரங்கில் 10.10.2013-ம் தேதி அன்று நடைபெற்ற சாதாரண கூட்டத்தின் 281-வது தீர்மானத்தின் உண்மை நகல்**

**பொருள். 21:-**

உசிலம்பட்டி நகராட்சியின் 2012-13-ம் ஆண்டிற்கான நிர்வாக அறிக்கை மன்றத்தின் பார்வைக்கும் பதிவிற்கும் வைக்கப்படுகிறது.

**அலுவலகக்குறிப்பு:-**

மன்றம் பதிவு செய்யலாம்.

**தீர்மானம் எண் மற்றும் நாள் . : 281, 10.10..2013**

**தீர்மானம் : மன்றம் பதிவு செய்ய அனுமதிக்கப்பட்டது.**

(ஓம்) திருமதி. U.P.R. பஞ்சம்மாள், M.A.,  
நகர்மன்றத் தலைவர்,  
உசிலம்பட்டி நகராட்சி.

/ உண்மை நகல் /

ஆணையாளர்  
உசிலம்பட்டி நகராட்சி

உசிலம்பட்டி நகராட்சி

2012-13-ம் ஆண்டு

நிர்வாக அறிக்கை

**நகராட்சி நிர்வாகம் மற்றும் குடிநீர் வழங்கு துறை**

அனுப்புநர்

பெறுநர்

திருமதி. ஏ.ஆர். பாப்பம்மாள்,  
ஆணையாளர்,  
உசிலம்பட்டி நகராட்சி.

நகராட்சி நிர்வாக மண்டல இயக்குநர்,  
மதுரை.

**ந.க.எண். 2693/2013/பி1 நாள்: 4.11.2013**

அய்யா,

பொருள் : நிர்வாக அறிக்கை - உசிலம்பட்டி நகராட்சி - 2012-13  
ஆண்டு - அறிக்கை அனுப்புவது - தொடர்பாக

பார்வை : நகர்மன்ற தீர்மானம் எண். 281 நாள். 10.10.2013

-----

பார்வையில் காணும் கடிதத்தில் கேட்பதற்கிணங்க உசிலம்பட்டி நகராட்சியின் 2012-13-ம் ஆண்டிற்கான நிர்வாக அறிக்கை மற்றும் தீர்மான உண்மை நகல் இத்துடன் இணைத்து அனுப்பப்படுகிறது என்ற விவரத்தினை பணிவுடன் தெரிவித்துக்கொள்கிறேன்.

ஆணையாளர்  
உசிலம்பட்டி நகராட்சி

**இணைப்பு:**

நிர்வாக அறிக்கை மற்றும்  
தீர்மான உண்மை நகல்